

जनता की सुरक्षा के प्रति सरकार प्रतिबद्ध

भोपाल, 04 अक्टूबर. उप मुख्यमंत्री राजेन्द्र शुक्ल ने कहा है कि राज्य सरकार जनता के स्वास्थ्य और सुरक्षा को सर्वोच्च प्राथमिकता देती है. औषधियों की गुणवत्ता से कोई समझौता स्वीकार्य नहीं है.

दोषियों को किसी भी कीमत पर बख्शा नहीं जाएगा और उनके विरुद्ध कठोरतम कार्रवाई सुनिश्चित की जाएगी. मुख्यमंत्री डॉ. मोहन यादव द्वारा इस मामले में कठोर कार्यवाही के निर्देश दिए गए हैं. उप मुख्यमंत्री शुक्ल ने स्पष्ट किया कि प्रदेशवासियों के स्वास्थ्य से खिलवाड़ करने वालों को किसी भी स्थिति में नहीं छोड़ा जाएगा. आमजन को सुरक्षित, गुणवत्तापूर्ण और विश्वसनीय औषधियाँ उपलब्ध कराना सरकार की सर्वोच्च प्राथमिकता है. इस दिशा में प्रदेश सरकार लगातार सतर्क और सजग रहते हुए दोषियों पर कठोरतम कार्रवाई कर रही है.

उन्होंने कहा कि 26 से 28 सितम्बर 2025 तक जिला छिंदवाड़ा में औषधि निरीक्षकों की टीम द्वारा औषधि विक्रय संस्थानों एवं अस्पतालों का संयुक्त निरीक्षण किया गया. इस निरीक्षण में प्राप्त अनियमितताओं पर गंभीरता से संज्ञान लेकर अब तक कई महत्वपूर्ण कदम उठाए गए हैं. इस दौरान कुल 19 औषधि नमूने संकलित कर शासकीय परीक्षण प्रयोगशालाओं को भेजे गए हैं.



जनहित को दृष्टिगत रखते हुए 30 सितम्बर 2025 को छिंदवाड़ा में कोल्ड्रफ सिरप और नास्ट्रो-डीएस के विक्रय पर तत्काल प्रभाव से रोक लगाई गई.

30 सितम्बर 2025 को ही इंदौर स्थित आर्क फार्मास्यूटिकल्स के विरुद्ध कारण बताओ सूचना पत्र जारी कर डिफॉसिट सिरप बैच नं. 11198 को बाजार से रिकॉल करने के निर्देश दिए गए. औषधि महानियंत्रक (भारत सरकार), नई दिल्ली तथा संबंधित राज्यों हिमाचल प्रदेश और तमिलनाडु के औषधि निरीक्षकों को 1 अक्टूबर 2025 को पत्र लिखकर आवश्यक कार्रवाई के लिए कहा गया. साथ ही जबलपुर, छिंदवाड़ा, बालाघाट और मंडला जिलों के औषधि निरीक्षकों को सम्मिलित कर 1 अक्टूबर 2025 को विशेष जांच दल गठित किया गया.

समस्त औषधि निर्माताओं, औषधि निरीक्षकों, मुख्य चिकित्सा एवं स्वास्थ्य अधिकारियों तथा मेडिकल कॉलेजों के डीन को 1 अक्टूबर 2025 को क्लोर फेनिरामाइन मलेट एवं फेनाइलफेन एचसीएल के उपयोग के संबंध में एडवाइजरी जारी की गई है. जबलपुर स्थित कटारिया फार्मास्यूटिकल्स पर कार्रवाई करते हुए 2 अक्टूबर 2025 को कोल्ड्रफ सिरप की 66 बोटलों में से 50 बोटलों बिक्री हेतु रोक दी गई और 16 बोटलों का नमूना परीक्षण के लिए संकलित किया गया है.

तमिलनाडु औषधि नियंत्रक कार्यालय से कोल्ड्रफ सिरप (बैच नं. एसआर-13, रुद्र. छ. 05/2025) को अवमानक घोषित किए जाने की सूचना 4 अक्टूबर को प्राप्त हुई. इस सूचना के आधार पर मध्यप्रदेश में इसके विक्रय और वितरण पर 4 अक्टूबर को तत्काल रोक लगा दी गई है. साथ ही उक्त निर्माता फर्म के अन्य सभी उत्पादों पर भी 4 अक्टूबर से निषेधाज्ञा लागू कर दी गई है. औषधि निरीक्षक छिंदवाड़ा और जबलपुर को इस प्रकार में आगामी कठोर कार्यवाही करने के लिए निर्देशित किया गया है.

मृत बच्चों का पोस्टमार्टम नहीं कराना गंभीर लापरवाही : नायक



विशेष संवाददाता

भोपाल, 04 अक्टूबर. मध्यप्रदेश कांग्रेस मीडिया प्रभारी मुकेश नायक ने शनिवार को भाजपा सरकार पर कफ सिरप से हुई मामूली बच्चों की मौत के मामले में जिम्मेदारों को बचाने का आरोप लगाया.

नायक ने कहा कि मृत बच्चों का पोस्टमार्टम न कराना सरकार की गंभीर लापरवाही और कुरकुरपूर्ण चुप्पी को दर्शाता है. उन्होंने आशंका जताई कि यह कदम दवा कंपनी को बचाने के लिए उठाया गया है. नायक ने सवाल उठाते हुए कहा कि सरकार यदि निर्दोष है तो जांच से क्यों डर रही है. उन्होंने मृतक बच्चों के परिवारों को न्याय दिलाने के लिए पारदर्शी जांच की मांग की और दोषी अधिकारियों पर तत्काल कार्रवाई करने का आग्रह किया. कांग्रेस नेता ने चेतावनी दी कि यदि सरकार ने इस मामले में ठोस कदम नहीं उठाए, तो इसे जनता के बीच बड़ा मुद्दा बनाया जाएगा.

बच्चों की जान की कोई कीमत नहीं? : उमंग घटिया कफ सिरप से 11 बच्चों की मौत पर भाजपा सरकार को घेरा



भोपाल, 4 अक्टूबर. मध्य प्रदेश के छिंदवाड़ा जिले के परासिया विकासखंड में कथित तौर पर घटिया कफ सिरप पीने से 12 बच्चों की दर्दनाक मौत हो गई. इस घटना ने प्रदेश के स्वास्थ्य तंत्र और दवा वितरण प्रणाली की पोल खोल दी है. कांग्रेस विधायक उमंग सिंघार

जांच में देरी ने बढ़ाया मौतों का सिलसिला प्रोटोकॉल के अनुसार दवा सैपल की जांच 72 घंटे में पूरी होनी चाहिए थी, लेकिन 29 सितंबर को भेजे गए सैपल की रिपोर्ट आने में 6 दिन लगा गए. इस देरी ने कई बच्चों की जान ले ली. इस बीच उपमुख्यमंत्री और स्वास्थ्य मंत्री राजेंद्र शुक्ल ने बयान दिया कि कफ सिरप से मौतें नहीं हुईं, यह अफवाह है. सिंघार ने आरोप लगाया कि मंत्री ने तीन सिरपों के शुरूआती टेस्ट वलीन आने के बाद कंपनी को वलीन चिट दे दी, जबकि 12 सिरपों के सैपल की जांच लंबित थी.

ने इस मामले को लेकर सरकार और स्वास्थ्य मंत्री राजेंद्र शुक्ल पर गंभीर सवाल उठाए हैं. सिंघार ने कहा कि यह त्रासदी एक भ्रष्ट और लापरवाह सिस्टम का परिणाम है. आज प्रदेश के अस्पतालों की स्थिति ऐसी है कि कहीं चूहे मरीजों को काट रहे हैं, कहीं डॉक्टर नहीं हैं, और जो दवाएं मिलती हैं, वे या तो अमानक हैं या नकली. सोएजी रिपोर्ट और विधानसभा के तथ्य चिंताजनक नवंबर 2024 की सोएजी रिपोर्ट के अनुसार, छिंदवाड़ा और ग्वालियर सहित कई जिलों में 11 करोड़ से अधिक की 263 दवाएं एक्सपायर हो गईं.

बच्चों की मौत का आंकड़ा 11 पहुंचा

► मृतकों के परिजनों को मिलेगी 4 लाख की आर्थिक सहायता
► दर्जनों मौतों के बाद भी कारणों पर नहीं पहुंच पाया प्रशासन

छिंदवाड़ा/परासिया. परासिया तहसील में किडनी फेल होने से बच्चों की मौत का सिलसिला थम नहीं रहा है. बीते एक माह में मरने वालों की संख्या बढ़कर 11 हो गई है.

ताजा मामला बड़कुही की 3 वर्षीय योगिता धारसे का है, जिसकी मौत नागपुर (5 वर्ष), हेतांश सोनी (5 वर्ष), उसैद (4 वर्ष), शिवम रावरी (4 वर्ष), विधि, रिफिका पिपरे (5 वर्ष), चंचलेश और विकास यदुवंशी (4 वर्ष) शामिल हैं. शनिवार रात मृतक योगिता का शव परिजन बड़कुही लेकर पहुंचे. भोपाल, बालाघाट और छिंदवाड़ा की संयुक्त टीम ने शुक्रवार रात परासिया में तीन मेडिकल दुकानों पर छापामार कार्रवाई की. जांच में शासन द्वारा प्रतिबंधित दवाइयों और इंजेक्शन बड़ी मात्रा में बरामद किए गए.



दिव्यांश चंद्रवंशी और परासिया वार्ड क्रमांक 9 की 18 माह की श्रेया यादव का नाम सूची में नहीं है.

मृतकों में खजूरिया की संख्या (14 माह), अदना खान (5 वर्ष), हेतांश सोनी (5 वर्ष), उसैद (4 वर्ष), शिवम रावरी (4 वर्ष), विधि, रिफिका पिपरे (5 वर्ष), चंचलेश और विकास यदुवंशी (4 वर्ष) शामिल हैं.

छिंदवाड़ा त्रासदी पर कांग्रेस नेता का अनोखा विरोध

विशेष संवाददाता
भोपाल, 04 अक्टूबर. छिंदवाड़ा में ग्यारह बच्चों की दर्दनाक मौत के बाद कांग्रेस प्रवक्ता अभिनव बलोरिया ने शनिवार को प्रदेश सरकार और उपमुख्यमंत्री राजेंद्र शुक्ल पर सीधा हमला बोला.

बलोरिया ने राजधानी भोपाल में मीडिया के सामने शुक्ल का फोटो रखकर उस पर खांसी की दवा उड़ेलते हुए विरोध प्रदर्शन किया. उन्होंने कहा कि यह कदम जनता के गुस्से और सरकार की लापरवाही का प्रतीक है. बलोरिया ने आरोप लगाया कि प्रशासन की लापरवाही और

► कांग्रेस ने दोषियों पर सख्त कार्रवाई की मांग की

सरकार की उदासीनता के कारण इतनी बड़ी त्रासदी हुई. उन्होंने सवाल उठाया कि बच्चों की जान जाने जैसी गंभीर फैसला सरकार की नाक के नीचे कैसे घट सकती है. कांग्रेस ने दोषियों पर सख्त कार्रवाई की मांग की है, साथ ही मृतकों के परिवारों को तात्कालिक राहत और उचित मुआवजा देने की अपील की है. कांग्रेस नेताओं का कहना है कि यदि सरकार ने समय रहते कार्रवाई की होती तो यह हादसा रोका जा सकता था.

एक नजर में

आरएसएस पंजीकृत संस्था नहीं, इसलिए फंडिंग अनैतिक रायसेन. पूर्व मुख्यमंत्री और कांग्रेस के विरुद्ध नेता दिग्विजय सिंह ने राष्ट्रीय स्वयंसेवक संघ पर एक बार फिर निशाना साधते हुए कहा कि संस्था का अभी तक पंजीयन ही नहीं हुआ है तो ऐसे में उसे मिलने वाली फंडिंग भी अनैतिक है. शुक्रवार देर शाम रायसेन जिले के मेहावां स्थित बालाजी धाम मंदिर में माथा टेक कर सिंह ने हनुमान की आराधना की. इसके बाद उन्होंने मीडिया से चर्चा करते हुए आरएसएस के 100 वर्ष पूरे होने के मामले पर कहा कि आरएसएस कोई पंजीकृत संस्था नहीं है. इसलिए संस्था को मिलने वाले चंदा की फंडिंग भी अवैध व अनैतिक है.

हमले में मौत के बाद किया चक्काजाम

मुर्ना. जिले में पुरानी रजिशा के चलते आधा दर्जन आरोपियों द्वारा दो सगे भाइयों पर किए गए प्राणघातक हमले में घायल एक भाई की इलाज के दौरान मौत होने के बाद आक्रोशित परिजन और ग्रामीणों ने अंबाह पोर्ससा मार्ग पर मृतक के शव को रखकर जाम लगा दिया. पोर्ससा पुलिस सुत्रों के अनुसार 12 सितंबर को पुरानी रजिशा के चलते आधा दर्जन नामजद आरोपियों ने पोर्ससा में दो सगे भाइयों भीमसेन तोमर और ध्रुव सिंह तोमर पर प्राण घातक हमला किया था. इसमें एक भाई भीमसेन की कल रात इलाज के दौरान मौत हो गई. इसके बाद आज आक्रोशित परिजन और ग्रामीणों ने शव को अंबाह पोर्ससा मार्ग स्थित पचपेड़ा पर रख कर जाम लगा दिया.

ग्राम सभाओं को सशक्त बनाएगी सरकार

सभाओं ने 4 हजार से अधिक विलेज एक्शन प्लान का किया अनुमोदन



भोपाल, 4 अक्टूबर. मुख्यमंत्री डॉ. मोहन यादव ने कहा कि प्रदेश सरकार जनजातीय बहुल जिलों की ग्राम सभाओं को सशक्त और आत्मनिर्भर बनाने के लिए प्रतिबद्ध है.

उन्होंने बताया कि आदि सेवा पर्व के अवसर पर दो अक्टूबर को आयोजित विशेष ग्राम सभाओं ने

आपसी विचार-विमर्श कर 4 हजार से अधिक विलेज एक्शन प्लान का अनुमोदन किया है. शेष ग्राम सभाएं भी जल्द ही अपने एक्शन प्लान तैयार करेंगी.

मुख्यमंत्री ने कहा कि राज्य सरकार ग्राम स्तर पर योजनाओं के प्रभावी क्रियान्वयन के लिए ग्राम

सभाओं को विकास का स्वयं का रोडमैप तैयार करने की शक्ति दे रही है. इस दिशा में 30 जनजातीय बहुल जिलों के लिए अधिकारियों की टीमों गठित की गई थीं, जिन्होंने गांवों में जाकर ग्रामीणों को आदि कर्मयोगी अभियान और आदि सेवा पर्व का महत्व समझाया.

► सेवा केंद्र होंगे गांवों के 'एकल खिड़की सेवा केंद्र'

विशेष ग्राम सभाओं में निर्णय लिया गया कि हर गांव में एक आदि सेवा केंद्र स्थापित किया जाएगा, जो स्थानीय नागरिकों के लिए एकल खिड़की सेवा केंद्र के रूप में कार्य करेगा. इन केंद्रों पर ग्रामीण सहाह में एक घंटा आदि सेवा समय के रूप में रविकृष्ण श्रमदान करेंगे. इसके साथ ही, अधिकारियों और स्थानीय नेतृत्व को जनजातीय समुदाय की भाषा, बोली और संस्कृति से जोड़ने पर बल दिया जा रहा है. ग्राम सभाओं ने जनजाति ग्राम विजन 2030 के लिए अपने विशेष एक्शन प्लान को भी अनुमोदित किया है.

वीआईटी में 18 छात्रों को डॉक्टर की उपाधियां

वीआईटी विवि का छठवां दीक्षांत समारोह आयोजित

भोपाल, 4 अक्टूबर. वीआईटी भोपाल विश्वविद्यालय में शनिवार को छठवां वार्षिक दीक्षांत समारोह आयोजित हुआ. इसमें 2572 स्नातक, 503 स्नातकोत्तर और 18 डॉक्टर छात्रों को उपाधियां प्रदान की गईं. समारोह की अध्यक्षता चांसलर डॉ. जी. विश्वनाथन ने की.

मुख्य अतिथि के रूप में आईजीएनसीए के सदस्य सचिव डॉ. सच्चिदानंद जोशी उपस्थित रहे. उन्होंने कहा कि संस्कृति और विज्ञान, दोनों ही मानव प्रगति के



दो आधार हैं. विज्ञान तकनीक देता है, संस्कृति मूल्य और दिशा. उन्होंने भारतीय गुरुकुल परंपरा को समग्र शिक्षा का प्रतीक बताया, जहाँ शरीर, मन और आत्मा का संतुलन था. डॉ. जोशी ने कहा कि

योग, ध्यान और शास्त्रीय कलाएँ व्यक्ति को आत्मबल और संतुलन देती हैं. उन्होंने अहिंसा, सत्य और अपरिग्रह जैसे मूल्यों को समाज की नैतिक नींव बताया. भारत की

विविध सांस्कृतिक परंपराओं— भक्ति आंदोलन, केरल की मार्शल आर्ट्स और पूर्वोत्तर की बुनाई कला—का उल्लेख करते हुए उन्होंने कहा, हमारी विरासत सीमाएँ नहीं, शक्ति का स्रोत है.

भोपाल समेत कई जिलों में झमाझम बारिश

आज से नया पश्चिमी विक्षोभ करेगा असर

भोपाल, 4 अक्टूबर. प्रदेश में शनिवार को दोपहर बाद मौसम ने अचानक करवट ली. भोपाल समेत कई जिलों में तेज हवाओं के साथ झमाझम बारिश हुई, जिससे मौसम खुशनुमा हो गया. मौसम विभाग ने आगामी 24 घंटों में प्रदेश के अधिकांश हिस्सों में तेज आंधी और बारिश की संभावना जताई है.



विभाग के अनुसार, दक्षिण-पश्चिम मानसून की वापसी रेखा 20° उत्तर/69° पूर्व से गुजर रही है जो वेरावल, भरुक, उज्जैन, झांसी और शाहजहांपुर होते हुए 30° उत्तर/ 81° पूर्व तक फैली हुई है.

प्रदेश के भोपाल, विदिशा, रायसेन, सिहोर, राजगढ़, नर्मदापुरम, बैतूल, इंदौर, उज्जैन, धार, खरगोन, बड़वानी, ग्वालियर, सागर, जबलपुर, रीवा, शहडोल, सीधी, सिंगरौली समेत अधिकांश जिलों में बारिश और गरज-चमक के साथ बौछारें पड़ने की संभावना है.

फलों पर गंदा पानी छिड़कने के आरोप में विक्रेता गिरफ्तार

बड़वानी. मध्यप्रदेश के बड़वानी जिले के राजपुर में एक फल विक्रेता को गंदा पानी लाकर फलों पर छिड़कने के मामले में गिरफ्तार किया गया है. राजपुर थाना प्रभारी विक्रम सिंह बामनिया ने बताया कि खरगोन के खसखस वाड़ी निवासी इकबाल खान (52) के विरुद्ध बीएनएस की धारा 271 के अंतर्गत प्रकरण दर्ज किया गया. इसके अलावा उसके विरुद्ध प्रतिबंधात्मक कार्रवाई भी की गई. उसे कल राजपुर एसडीएम के समक्ष पेश किया गया, जहाँ से न्यायिक हिरासत में भेज दिया गया. उन्होंने बताया कि राजपुर के हाट बाजार में इकबाल खान सेब बेचने आया था.

करंट लगने से सास-बहू की मौत

पत्रा, 04 अक्टूबर. जिले के शाहनगर थाना क्षेत्र में आज सुबह करीब 9 बजे एक दर्दनाक हादसे ने सभी को झकझोर दिया. खेत में चारा काटने गए एक परिवार की करंट की चपेट में आने से मौत हो गई.

टकरा गया और वह करंट की चपेट में आ गई. जैसे ही उन्होंने चीखकर मदद के लिए पुकारा, ससुर रज्जू शाहू उन्हें बचाने के लिए दौड़े लेकिन बहू को छुड़ाने के प्रयास में वह स्वयं भी करंट की चपेट में आ गए. मौके पर मौजूद ग्रामीण जब तक पहुँचे, जिसके पश्चात् एम्बुलेंस को मदद के लिए कॉल किया परन्तु कोई मदद नहीं मिली तो फिर निजी ऑटो से लेकर सामुदायिक स्वस्थ केंद्र शाहनगर लाया गया. तब तक दोनों की ही दर्दनाक मौत हो चुकी थी. घटना की जानकारी मिलते ही गांव में शोक की लहर छा गई. ग्रामीणों ने घटना को लेकर विधुत विभाग की लापरवाही पर भी सवाल उठाए हैं.

दीक्षांत समारोह राष्ट्रीय मेरिट में नाम दर्ज कर जिले व प्रदेश का बढ़ाया गौरव

प्रधानमंत्री ने बैतूल की छात्रा त्रिशा को किया सम्मानित

नई दिल्ली/ बैतूल, 04 अक्टूबर. मध्यप्रदेश के बैतूल जिले की शासकीय एकलव्य महिला आईटीआई की छात्रा कु. त्रिशा तावड़े ने सेंट्रल जोन इलेक्ट्रीशियन ट्रेड में प्रथम स्थान प्राप्त कर राष्ट्रीय मेरिट सूची में स्थान बनाया है.



प्रधानमंत्री नरेंद्र मोदी ने शुक्रवार को विज्ञान भवन, नई दिल्ली में आयोजित कौशल दीक्षांत समारोह में त्रिशा को सम्मानित किया. प्रधानमंत्री ने इस दौरान पीएम सेतु (प्रधानमंत्री स्किलिंग एंड एम्प्लॉयबिलिटी ट्रांसफॉर्मेशन थ्रू अपरेटिव आईटीआई) सहित

युवाओं के कौशल विकास से जुड़ी कई योजनाओं का शुभारंभ भी किया. कु. त्रिशा ने 1200 में से 1187 अंक प्राप्त कर प्रदेश की एकमात्र प्रशिक्षार्थी के रूप में मेरिट में स्थान पाया है. वह बैतूल जिले के ग्राम भडूस की निवासी हैं. उनके पिता अजय तावड़े बस ड्राइवर हैं और माता सुशीला तावड़े गृहणी

हुरन पहल के तहत दिया जा रहा प्रशिक्षण

मुख्यमंत्री डॉ. मोहन यादव की मशानुरुप प्रदेश की आईटीआई संस्थाओं में छात्राओं के कौशल विकास और उन्नति के लिए विशेष प्रयास किए जा रहे हैं. बैतूल की महिला आईटीआई में हुरन पहल के तहत छात्राओं को 30 दिवसीय प्रशिक्षण दिया जा रहा है, जिसमें कम्प्यूटेशनल स्किल, इंग्लिश स्पीकिंग, सॉफ्ट रिकल, हार्टफुलनेस से ध्यान प्रशिक्षण और योग व कराटे प्रशिक्षण शामिल हैं. इसके अलावा, वाधवानी फाउंडेशन के साथ एमओयू के तहत व्यक्तिगत विकास एवं जीवन तंत्र कक्षा आयोजित की जा रही है. ड्यूलिगो एप के माध्यम से छात्राओं को जर्मन, फ्रेंच और इटालियन भाषाओं का प्रशिक्षण भी दिया जा रहा है, ताकि उन्हें देश ही नहीं, विदेश में भी रोजगार के अवसर मिल सकें. प्रोजेक्ट कोड फल के अंतर्गत रवि कोड योगी के माध्यम से कोडिंग-डिकोडिंग प्रशिक्षण भी संचालित है.

हैं. बड़ी बहन कु. एकता तावड़े भी एकलव्य महिला आईटीआई की टॉपर रह चुकी हैं और वर्तमान में रेलवे में एप्रेंटिस कर रही हैं.

महाप्रबंधक और डीआरएम ने किया निरीक्षण

महाप्रबंधक और डीआरएम ने रानी कमलापति कोचिंग डिपो की जांच की

भोपाल, 4 अक्टूबर. पश्चिम मध्य रेलवे की महाप्रबंधक शोभना बंदोपाध्याय ने शनिवार को अपने भोपाल निरीक्षण दौरे के दौरान डीआरएम पंकज त्यागी के साथ रानी कमलापति कोचिंग डिपो और बंदे भारत रैक का गहन निरीक्षण किया. निरीक्षण के दौरान जीएम ने डिपो में मौजूद बंदे भारत एक्सप्रेस को यात्रियों की सुविधा अनुसार अधिक आरामदायक बनाने के लिए सीटों को एर्गोनॉमिक डिजाइन में परिवर्तित करने के निर्देश दिए. एमटेक्स मेक के अग्निशामक यंत्रों की कार्यशीलता की जाँच भी स्वयं की. परीक्षण सफल रहने पर उन्होंने इन यंत्रों को



बताया. उन्होंने निर्देश दिए कि पिट लाइन का कार्य शीघ्र पूर्ण किया जाए, ताकि नई बंदे भारत जैसी प्रीमियम ट्रेन का संचालन जल्द शुरू किया जा सके.